168. Eyín ènìyàn, e máa je nínú un àwọn ohun tí ó tộ tí ó sì dára lớri ilè, e má sì se tèlé àwọn ìlànà èsù nítorí pé dájúdájú òtá tí ó fojú hàn ni ó jé fún yín.

169. Dájúdájú òun (èṣù) yóò máa pa yín láṣẹ láti máa ṣe aburú àti láti máa hu ìwà ìbàjé, àti pé kí ẹ máa sọ ohun tí ẹ kò mò nípaa Allaahu.

170. Nígbà tí wón bá sì sọ fún wọn pé ẹ tèlé ohun tí Allaahu fi ránṣẹ, wón á wí pe: Àwa ń tèlé ohun tí a bá lówó àwon bàbáa wa. Bi ó tílè jẹ pe àwon bàbáa won kò ní làákàyè rárá bệè sì ni wọn kò mònà.

171. Àti pé àpèjúwe àwon tí wón ṣàìgbà (Allaahu) gbó dàbí àpèjúwe eni tí ń kígbe pe ohun tí kò gbórò àyàfi pèlúu ìpè kíkankíkan àti igbe. Adití, odi, afójú (ni wón), béè ni won kì í ṣe làákáyè.

172. Èyin tí e gba (Allaahu) gbó, e máa je nínú un àwon ohun tí ó dára tí A pa lésè fún yín, kí e sì máa dúpé fún Allaahu tí ó bá jé pé Òun ní è ń sìn.

173. Dájúdájú ohun tí Ó (Allaahu) şe léèwò fún yín ni òkúnbete, èjè, eran elédè àti ohun tí wón pe orúko mìíràn yàtò sí Allaahu lé lórí (kí wón tóó pa á). Şùgbón eni tí ìnira bá mú, yàtò sí ìféenú, tí kò sì tayo enu un ààlà, kò sí èṣè fún un (tí ó bá je é). Dájúdájú Allaahu ni Aláforíjì jùlo, Aláànú jùlo.

174. Dájúdájú àwọn tí wọn ń fi Ìwé-Mímộ tí Allaahu fi ránsệ pamó, tí wọn sì ń pààròo rè pèlúu owó pọokú, irú àwọn ènìyàn béè kò je nhan kan sí nú un ikùn un wọn bí kò se iná. Allaahu kò sì ní bá wọn sòrò ní ojó ìgbéhde, béè ni kò ní fò wón mọ (kúrò nínú un èṣè). Àti pé ìyà eléta-eléro wà fún wọn.

يَنَأَيُّهَا ٱلنَّاسُ كُلُواْ مِمَّا فِي ٱلْأَرْضِ حَلَلًا طَيّبًا وَلَا تَتَّبِعُواْ خُطُواتِ ٱلشَّيْطَن ۚ إِنَّهُ لَكُمْ عَدُوٌّ مُّبينُّ ﴿ إِنَّمَا يَأْمُرُكُم بِٱلسُّوءِ وَٱلْفَحْشَآءِ وَأَن تَقُولُواْ عَلَى ٱللَّهِ مَا لَا تَعْلَمُونَ ﴿ وَإِذَا قِيلَ لَهُمُ ٱتَّبِعُواْ مَاۤ أَنزَلَ ٱللَّهُ قَالُواْ بَلۡ نَتَّبِعُ مَاۤ أَلۡفَيۡنَا عَلَيْهِ ءَابَآءَنَا ۗ أُوَلُو كَانَ ءَابَآؤُهُمْ لَا يَعْقِلُونَ شَيًّا وَلَا يَهْتَدُونَ ﴿ وَمَثَلُ ٱلَّذِينَ كَفَرُواْ كَمَثَل ٱلَّذِي يَنْعِقُ مِمَا لَا يَسْمَعُ إِلَّا ذُعَآءً وَنِدَآءً ۖ صُمُّ بُكَمُ عُمْيٌ فَهُمْ لَا يَعْقِلُونَ ﴿ يَأَيُّهَا ٱلَّذِينَ ءَامَنُواْ كُلُواْ مِن طَيّبَتِ مَا رَزَقَنّكُمْ وَٱشۡكُرُوا لِلَّهِ إِن كُنتُمۡ إِيَّاهُ تَعۡبُدُونَ ﴿ إنَّمَا حَرَّمَ عَلَيْكُمُ ٱلْمَيْتَةَ وَٱلدَّمَ وَلَحْمَ ٱلْخِنزيرِ وَمَآ أُهِلَّ بِهِۦ لِغَيْرِ ٱللَّهِ ۗ فَمَن ٱضۡطُرَّ غَيْرَ بَاغ وَلَا عَادٍ فَلآ إِنَّمَ عَلَيْهِ ۚ إِنَّ ٱللَّهَ غَفُورٌ رَّحِيمٌ ﴿ إِنَّ ٱللَّهَ غَفُورٌ رَّحِيمٌ ﴿ إِنَّ ٱلَّذِينَ يَكْتُمُونَ مَاۤ أَنزَلَ ٱللَّهُ مِنَ ٱلۡكِتَبِ وَيَشَّتَرُونَ بِهِ - ثَمَّنَا قَليلاً أُوْلَتِكَ مَا يَأْكُلُونَ في بُطُونِهِمْ إِلَّا ٱلنَّارَ وَلَا يُكَلِّمُهُمُ ٱللَّهُ يَوْمَ ٱلْقِيَامَةِ وَلَا يُزَكِّيهِمْ وَلَهُمْ عَذَابٌ أَلِيمُ ٦